

# استدراک

افریڈیٹو

فاضل مقالہ نگار نے اسلامی تغزیرات کے خلاف مغربی نقطہ نظر پر جو تنقید کی ہے، اس پر ہم مزید دونکات کا اضافہ کریں گے۔

پہلا نکتہ یہ ہے کہ دورِ جدید میں اہل مغرب کی رائے عام کو رجوان کے ہاں قانون کا اصل سرچشمہ ہے، اور ان کے قانون سازوں اور ان کی عدالتوں کو اس تخیل نے بہت متاثر کیا ہے کہ جرم و راصل ایک ارادی عمل نہیں ہے بلکہ مجرم کی ذہنی بیماری کا نتیجہ ہے جس پر سزا دینے کے بجائے ہمدردی کے ساتھ اس کا علاج ہونا چاہیے۔ یہ تاثر اگرچہ ابھی تک اس حد کو نہیں پہنچا ہے کہ وہاں جیلوں کی جگہ ذہنی امراض کے شفا خانے لے لیں، لیکن اس کا نتیجہ یہ ضرور ہوا ہے کہ اخلاقی جرائم کے معاملہ میں قانون کا رویہ روز بروز نرم ہوتا چلا جا رہا ہے اور مغربی ممالک میں جرائم کی بڑھتی ہوئی رفتار بڑی حد تک اسی نرم رویہ کی رہیں منت ہے۔ قطع نظر اس سے کہ اس نظریے کے دلائل میں کیا وزن ہے اور کیا نہیں ہے، ایک شخص جب عملاً یہ دیکھتا ہے کہ جہاں جرائم کے متعلق یہ نقطہ نظر اختیار کیا گیا ہے وہاں تو وہ خوفناک رفتار سے بڑھ رہے ہیں، اور جہاں اسلامی تغزیرات نافذ ہیں وہاں وہ بالکل مفعود ہونے کے قریب پہنچ گئے ہیں، تو وہ یہ سوال کیسے بغیر نہیں رہ سکتا کہ آخر یہ کیسی ذہنی بیماری ہے جو مغرب میں بڑھ رہی ہے اور سعودی عرب میں گھٹ رہی ہے؟ اگر جرم واقعی کسی بیماری کا نتیجہ ہے، اور سزا اس کا کوئی علاج نہیں ہے تو سعودی عرب میں بھی اس مرض کے مریض اسی رفتار سے پیدا ہونے چاہیں جس رفتار سے مغربی ممالک میں پیدا ہو رہے ہیں لیکن جب ہم علانیہ یہ دیکھتے ہیں کہ وہاں ان کی پیدائش قریب قریب بند ہو گئی ہے تو اس کے معنی لازماً یہ ہیں کہ اس مرض کے علاج کا بہترین طریقہ وہ نہیں ہے جو اہل مغرب تجویز کر رہے ہیں، بلکہ یہ ہے کہ قانون سے برسرِ عام قصاص لیا جائے، چوروں کے ہاتھ معجز عام میں کاٹے جائیں، اور زانیوں پر پکب کی

نگاہوں کے سامنے کوڑے برساتے جاتیں۔ اس طریقہ سے اُن بہت سے اذہان کا نفسیاتی آپریشن ہو جاتا ہے جن کے اندر جرم کی بیماری موجود ہوتی ہے، اور وہ غدود خشک ہو جاتے ہیں جن سے مجرمانہ رجحانات ابھارنے والی رطوبتوں کی تراوش ہوا کرتی ہے۔

دوسرا نکتہ یہ ہے کہ موجودہ دور میں مغربی ممالک کے عوام و خواص اور ان کے قانون ساز اداروں اور عدالتوں کی ہمدردیاں اب اُس معاشرے کے لیے نہیں ہیں جسے مجرموں کے جرائم سے بے شمار نقصانات پہنچتے ہیں، اور اُن مظلوموں کے لیے بھی نہیں ہیں جو ان کی زیادتیوں کے شکار ہوتے ہیں، بلکہ اُن مجرموں کے لیے ہیں جنہیں سزا دی جاتی ہے۔ اسی طرح اُن کا احساس عدل و انصاف بھی زیادہ تر مجرموں کے حقوق کی حفاظت ہی کے لیے بے چین ہوتا ہے بہ نسبت اس کے کہ اسے معاشرے کے حقوق اور جرائم کا شکار ہونے والے افراد کے حقوق کی کوئی فکر ہو۔

ہم یہاں اُس صورت حال کو مثال کے طور پر لیتے ہیں جو اس رویے نے امریکہ میں پیدا کی ہے ابھی چند مہینے پہلے جنوری سہ ماہی کے ریڈرز ڈائجسٹ میں ایک مضمون شائع ہوا ہے جس کا عنوان ہے ”ہمارے ہاں غیر مجرموں کے لیے بھی کچھ انصاف ہونا چاہیے“ ذیل میں ہم اس کا ایک مختصر سا خلاصہ درج کرتے ہیں جس سے اندازہ ہو گا کہ جرائم اور مجرموں کے متعلق اب مغربی عدل و انصاف کے رجحانات کس طرف جارہے ہیں اور ان کے نتائج کیا ہیں :

پچھلے ۹ سال میں امریکی سپریم کورٹ سے مسلسل ایسے فیصلے صادر ہوئے ہیں جن کی تعبیر قانون رفتہ رفتہ پولیس کے ماتحت باندھنی چلی گئی ہے اور مقدمات کی سماعت کرنے والے جج اور جیوری انصاف کے معاملہ میں مفلوج ہوتے چلے گئے ہیں، اور یہ سب کچھ مجرموں کے فائدے کے لیے ہے۔ اب پولیس پر یہ لازم کر دیا گیا ہے کہ جب کبھی وہ کسی جرم کے شبہ میں کسی شخص کو گرفتار کرے تو پوچھ گچھ کرنے سے پہلے اس کو خبردار کر دے کہ وہ خاموش رہنے اور کسی سوال کا جواب نہ دینے کا پورا حق رکھتا ہے۔ بلکہ اگر وہ کسی طرح یہ ظاہر کر دے کہ وہ پولیس کے سوالات کا جواب نہیں دینا چاہتا تو پولیس کو پوچھ گچھ بند کر دینی چاہیے۔ علامہ بری پولیس کا یہ فرض بھی ہے کہ مشتبه شخص کو دورانِ تفتیش

میں ایک وکیل فراہم کر کے دے اور اگر اس کی یہ خواہش ہو کہ پوچھ گچھ کے وقت اس کا وکیل موجود رہے تو لازماً اس کی اجازت دینی ہوگی۔ ان فیصلوں میں ملزموں کے اعتراف جرم کو قریب قریب یعنی بنا کر رکھ دیا گیا ہے، حتیٰ کہ جہاں اس کے صحیح ہونے کے تمام قرائن اور شواہد موجود ہوں، وہاں بھی کسی خفیہ سے خفیہ قانونی مستقم کی بنا پر اسے اٹھا کر پھینک دیا جاتا ہے۔ خواہ اس امر میں کوئی شبہ باقی نہ رہا ہو کہ ملزم نے واقعی جرم کا ارتکاب کیا ہے۔ اس کی چند مثالیں ملاحظہ ہوں:

واشنگٹن ڈی سی کی عدالت میں ۴۱ سال کا ایک شخص پیش ہوا جس نے اپنی بیوی کو قتل کر کے کڈے کے ڈھیر میں چھینک دیا تھا۔ تین مختلف اوقات میں وہ خود اقرار کر چکا تھا کہ قتل کا ارتکاب اسی نے کیا ہے۔ پولیس کو وہ خود جائے واردات پر لے گیا تھا۔ اس کے باوجود اسے چھوڑ دیا گیا کیونکہ سپریم کورٹ کے فیصلوں کی وجہ سے اعتراف جرم کی کوئی قدر قیمت باقی نہیں رہی ہے۔

ایک خاندان نے اپنے گھر میں رنگ روغن کرانے کے لیے ایک رنگ ساز لگا رکھا تھا۔ ایک روز وہ شراب پیے ہوئے اپنے کام پر گیا۔ گھر والوں نے اس حالت میں اس سے کام لینے سے انکار کر دیا۔ اس پر ناراض ہو کر اس شخص نے رات کے وقت اس گھر پر آگ لگانے والا بم (مولوٹات) کا کٹیل، پھینک دیا جس سے سارا گھر جل گیا، گھر والی جو اپنے تین بچوں کے ساتھ سوئی پڑی تھی مشکل مرتے مرتے بچی، اور ۱۰ ہزار ڈالر کا مالی نقصان ہوا۔ پولیس کا ایک آدمی فوراً موقع پر پہنچ گیا جبکہ مجرم بھی وہاں موجود تھا۔ ایک شخص نے اسے بتایا کہ یہ آدمی جس نے آگ لگائی تھی۔ پولیس واسے کے پوچھنے پر اس نے خود اقرار کیا کہ ہاں میں نے آگ لگائی تھی لیکن جب مقدمہ چلا تو عدالت نے اس کے اعتراف جرم کو صرف اس بنیاد پر خارج از بحث قرار دے دیا کہ پولیس کے ایک باوردی سپاہی کی موجودگی بجائے خود ملزم کو ذہنی حیثیت سے اس قدر خوف زدہ کر دینے کے لیے کافی تھی کہ اس نے مجبوراً اپنے آپ کو خود مجرم ٹھہرا دیا، اور اس طرح اُس کا وہ حق مارا گیا جو امریکی دستور نے اسے دیا ہے کہ کسی شخص کو اپنے خلاف شہادت دینے پر مجبور نہ کیا جائے گا۔

کلیولینڈ میں ایک نوجوان نے ایک دوسرے نوجوان کو قتل کرنے کا اقرار کیا، مگر عدالت

نے اس بنا پر اسے چھوڑ دیا کہ تفتیش سے پہلے پولیس نے اسے اُس کے حقوق سے آگاہ نہیں کیا تھا۔ جج نے اپنے فیصلہ میں لکھا کہ مجھے اس امر میں کوئی شک نہیں ہے کہ قاتل یہی شخص ہے اور اس نے جان بوجھ کر بالارادہ کسی معقول وجہ کے بغیر مقتول کی جان لی ہے، لیکن سپریم کورٹ کے اُن فیصلوں نے میرے ہاتھ باندھ دیئے ہیں جو معاشرے کے حقوق پر افراد کے حقوق کو ترجیح دیتے ہیں۔

ڈاننگٹن ڈی سی میں ایک شخص نے ایک عورت کے ساتھ زنا بالجبر کا ارتکاب کیا۔ وہ خود اپنے اس جرم کا اعتراف کر چکا تھا، مگر عدالت نے اس وجہ سے اس کو بری کر دیا کہ ملزم کو تھانے لے جا کر پوچھ گچھ کرنے میں پولیس نے اتنا وقت صرف کر دیا تھا کہ میجسٹریٹ کے سامنے اسے پیش کرنے میں ناروا تاخیر ہو گئی۔ یہ سلسلہ کا مقدمہ تھا جس میں ۱۹۵۷ء کے گھنٹے کی تاخیر کو ناروا ٹھیرایا گیا تھا۔ ۱۹۶۲ء کے ایک مقدمہ میں تین گھنٹے کی، ۱۹۶۴ء کے ایک اور مقدمہ میں آدھ گھنٹے کی اور ۱۹۶۵ء کے ایک مقدمہ میں پانچ منٹ کی تاخیر غیر معقول قرار دی گئی۔ گویا بحث اس سے نہیں کہ مجرمین کے جرائم کتنے گھناؤنے ہیں اور وہ بجائے خود ثابت ہیں یا نہیں، بلکہ اصل مدار بحث یہ ہے کہ اُن کے قانونی حقوق کا، جو روز بروز لطیف سے لطیف تر ہوتے جا رہے ہیں، پورا پورا تحفظ کیا گیا ہے یا نہیں۔ اگر ان حقوق کا لحاظ کرنے میں کوئی خفیف سے خفیف اصطلاحی خامی بھی رہ گئی ہو تو وہ مجرم کو چھوڑ دینے کے لیے کافی ہے اور اس بات کی کوئی پروا نہیں کہ عدالت سے بری ہونے کے بعد پہلی فرصت ہی میں وہ پھر کسی کی جان، مال یا آبرو پر دست درازی کر بیٹھے۔

مجرمین کے ساتھ ان رعایتوں کا حاصل یہ ہوا ہے کہ غلطیاً میں اب پولیس جن لوگوں کو جرائم کے شبہ میں گرفتار کرتی ہے ان میں سے ۵۶ فی صدی ہر سوال کا جواب دینے سے انکار کر دیتے ہیں۔ بروکلین میں پہلے گنے لوگ پولیس کی پوچھ گچھ کا جواب دینے سے انکار کرتے تھے اب ان سے چاہ گئے یہ طریقہ اختیار کر رہے ہیں قریب قریب یہی حال امریکہ کے بیشتر شہروں کا ہے جس کی وجہ سے بکثرت جرائم کی وارداتوں کا سراغ لگانا دشوار ہو گیا ہے۔ یہ ہے جرم اور مجرمین کے معاملہ میں مغربی قانون اور انصاف کا رویہ۔ سوال یہ ہے کہ اسلامی قانون تغزیرات پر ان لوگوں کے اقرارض کو آخر ہم کیا وزن دیں اور کیوں دیں؟